



**РАИСИ
КУМИТАИ АНДОЗИ НАЗДИ
ҲУКУМАТИ ҶУМҲУРИИ ТОҶИКИСТОН**

ФАРМОИШ

«24» 07 соли 20 25

№ 482

ш.Душанбе

Бо мақсади таъмини риояи муқаррароти моддаҳои 42 ва 167 Кодекси андози Ҷумҳурии Тоҷикистон ва ба танзим даровардани фаъолияти мақомоти андоз дар самти гузаронидани назорати камералӣ, тибқи талаботи банди 16 Низомномаи Кумитаи андоз,

ФАРМОИШ МЕДИҲАМ:

1. Ба банди 2 ва 3 Фармоиши Кумитаи андоз аз 11.01.2024, №22 ва зербанди 1 банди 19 “Тартиби гузаронидани назорати камералӣ”, ки ба фармоиши мазкур тасдиқ гардидааст, калимаи сарраёсатҳо ба калимаи раёсатҳо иваз карда шавад.

2. Бандҳои 20.2, 20.3 ва 20.4 тартиб хориҷ карда шаванд.

3. Раёсати ташкили гардиши ҳуҷҷатҳо ва коргузорӣ фармоиши мазкурро барои корбарӣ ба раёсатҳои Дастгоҳи марказии Кумитаи андоз ва мақомоти ҳудудии андоз дастрас намояд.

4. Раёсати хизматрасонӣ ба андозсупорандагон Фармоиши мазкурро дар сомонии Кумитаи андоз ҷойгир намуда, дар Ҳафтавори «Бочу хироч» ба нашр расонад.

5. Назорати иҷрои Фармоиши мазкурро ба зиммаи худам вогузор менамоям.

Раис

Н.Давлатзода

Маълумотномаи назорати камерали №__

18.07.2025

ш. Душанбе

Номи андозсупоранда	ҶДММ "А"			
РМА	120224412			
РЯМ	1200444121			
Давраи назорати камералӣ	аз	01.01.2025	то	01.06.2025
Намуди фаъолият	Хариду фуруш			
ҳақдорӣ/қарздорӣ	-1230 сомонӣ			
Даромади умумӣ (барои давраи назорати камерали)	60 840			
шумораи миёнаи кормандон	26			
Музди меҳнати миёна барои 1 корманд	2 340			
Сурогаи андозсупоранда				

(бо сомони)

№	Номгуи андозҳо	Маблағи эҳтимолии андозҳои ошкоршуда
1	Андоз аз даромад	26 700
	а) Андоз аз даромади шахсони воқеӣ	12 500
	б) Андоз аз даромади шахсони ҳуқуқӣ	14 200
2	ААИ	12 000
3	Аксизҳо	75 000
4	Андозҳо барои захираҳои табиӣ	25 600
5	Андози иҷтимоӣ	25 600
6	Андоз аз фурӯш (алюминийи аввалия)	25 600
7	Андозҳо аз молу мулк	4 510
	а) андоз аз амволи гайриманқул	3 250
	б) андози замин	350
	в) андоз аз воситаҳои нақлиёт	910
Ҷамаи андозҳо		195 010

Шарҳи номутобикатҳои ошкоргардида:

Замима дар ҳаҷми__варак

Дар замима нисбат ба ҳар як намуди андоз ҷадвалҳо бо шарҳи алоҳида нишон дода мешаванд.

Маълумотнома дар 2 (ду) нусха тартиб дода шуд, ки як нусха ба андозсупоранда ирсол карда мешавад.

Нозири андоз

ИМЗО

Замимаи № ____
ба Фармоиши Раиси
Кумитаи андози назди
Ҳукумати Ҷумҳурии Тоҷикистон
аз «__» ____ соли 2024, № ____

Тартиби гузаронидани назорати камералӣ

I. Муқаррароти умумӣ

1. Тартиби мазкур бо назардошти талаботи моддаҳои 40, 41, 42, 87, 103, 106 ва 167 Кодекси андози Ҷумҳурии Тоҷикистон омода гардида тартиб, гузаронидани назорати камералиро дар фаъолияти андозсупорандагон муайян менамоянд.

2. Назорати камералӣ дар асоси талаботи моддаи 42 Кодекси андози Ҷумҳурии Тоҷикистон аз ҷониби мақомоти андоз, бе қарори махсуси (амрномаи) роҳбари мақомоти андоз бо роҳи муқоисаи нишондодҳои ҳисоботи (эълomiaҳои) андоз ва пардохтҳои ҳатмии аз ҷониби андозсупорандагон ба мақомоти андоз пешниҳод гардида (пешниҳодшаванда) нисбат ба маълумотҳои дар ихтиёри мақомоти андоз ҷойдошта, аз ҷумла маълумоти тибқи тартиби муқарраргардида аз дигар мақомот дастрасшуда оид ба объектҳои андозбандӣ ва ба андозбандӣ алоқаманд гузаронида мешавад.

Назорати камералӣ санҷиши андоз ба ҳисоб намеравад.

3. Назорати камералӣ қисми таркибии низоми идоракунии хавфҳо буда, бо мақсади пешгирии қонунвайронкунии андоз ва (ё) пардохтҳо гузаронида мешавад. Назорати камералӣ ба андозсупорандагон имконият медиҳад, ки то давраи санҷиши сайёри андоз номутобиқатиҳои дар эълomiaҳои (ҳисоботи) андоз ва пардохтҳо ҷойдоштаро бо роҳи пешниҳоди эълomiaҳои (ҳисоботи) иловагии андоз, мустақилона ислоҳ намоянд. Дар чараёни гузаронидани назорати камералӣ (то ирсоли огоҳинома) талаб намудани маълумотҳо ва ҳуҷҷатҳои иловагӣ аз андозсупорандае, ки фаъолияташ таҳти назорати камералӣ қарор дода шуда истодааст, манъ аст.

4. Назорати камералӣ дар шакли автоматӣ бо истифода аз барномаҳои электронӣ бо риояи муқаррароти Кодекси андоз ва бо риояи талаботи ҳамин тартиби муқаррар гардида анҷом дода шавад.

5. Назорати камералӣ танҳо аз ҷониби корманди мақомоти андоз дар биноҳои маъмурии мақомоти андоз гузаронида мешавад. Гузаронидани назорати камералӣ берун аз бинои маъмурии мақомоти андоз манъ аст.

Зимни гузаронидани назорати камералӣ, даъвати андозсупоранда (ё шахсони масъули андозсупоранда), ба истиснои ихтиёран ба мақомоти андоз ҳозир шудани андозсупоранда манъ аст.

6. Гузаронидани назорати камералии ҳисобот ва эълomiaҳои андоз аз ҷониби дигар мақомотҳо манъ аст ва дар сурати ошкор шудани чунин ҳолатҳо, натиҷаи чунин назорати камералӣ тибқи тартиби муқарраргардида безътибор карда мешавад.

7. Назорати камералӣ оид ба баргардонидани (ҷуброни) маблағи андоз аз арзиши иловашудаи марбут ба содироти мол тибқи тартиби муқаррарнамудаи Фармони Кумитаи андоз аз 28.03.2022, №10-ф дар давоми 30 рӯз аз рӯзи додани ариза гузаронида мешавад.

II. Тартиб ва талаботҳо оид ба гузаронидани назорати камералӣ

8. Назорати камералӣ дар фаъолияти андозсупорандагон бо назардошти талаботи моддаҳои 41, 42 ва 123 Кодекси андоз, дигар талаботи муқаррарнамудаи қонунгузори андоз ва бо риояи ҳатмии Тартиби мазкур гузаронида мешавад.

Ҳамагуна маблағҳои аз ҷониби мақомоти андоз дар рафти корҳои назоратӣ илова ҳисобшавандаи андозҳо, тибқи муқаррароти сархати якуми қисми 2 моддаи 87 Кодекси андоз, бо риояи талаботи Тартиби мазкур, танҳо пас аз пешниҳоди Огоҳинома ба андозсупоранда баррасӣ карда мешавад.

9. Назорати камералӣ бо чунин тартиб гузаронида мешавад:

1) Дар ҷараёни назорати камералии эълomiaҳо ва ҳисоботи андозсупорандагон, инчунин муқоисаи онҳо бо маълумоти дар мақомоти андоз ҷой дошта, ҳангоми муайян гардидани номутобиқатиҳо дар эълomiaҳои (ҳисоботи) андоз, ба андозсупоранда барои мустақилона бартараф намудани номутобиқатиҳои ҷойдошта Огоҳинома (тибқи шакли Замимаи №2) бо замима намудани ҷадвалҳо ирсол карда мешавад.

2) Ҳангоми гузаронидани назорати камералӣ, аз ҷумла, масъалаҳои зерин дида баромада мешаванд:

-ҳолати баҳисобгирии (қайди андозӣ) объектҳои андозбандӣ ва ба андозбандӣ алоқаманд;

-ҳолати пешниҳоди эълomiaҳои (ҳисоботи) андоз;

-дурустии пур кардани реквизитҳои эълонияи (ҳисоботи) андоз;
-риояи тартиби пур кардани сатр ва сутунҳои эълонияҳои (ҳисоботи) андоз, пурра ва мукамал нишон додани маълумот дар эълонияҳо;

-дурустӣ ва мукаммалии ҳисоби андозҳо, ки андозсупоранда дар эълонияҳои (ҳисоботи) андоз дарҷ намудааст;

-мутобиқати нишондиҳандаҳои дар эълонияҳои (ҳисоботи) андоз дарҷ гардида, нисбат ба замимаҳои эълонияҳо, дигар ҳуҷҷатҳои маълумотҳои дар мақомоти андоз нисбати андозсупоранда ҷойдошта;

-назорати мутобиқати нишондиҳандаҳои эълонияҳои (ҳисоботи) андози бо ҳам алоқаманд;

-қонунӣ будани истифодаи низомҳои андоз;

-бақайдгирӣ ба сифати супорандаи андоз аз арзиши иловашуда;

-асоснокии истифодаи меёриҳои андоз;

-алоқамандии нишондиҳандаҳои тавозуни муҳосибии ба мақомоти андоз пешниҳодгардида бо эълонияҳои андоз;

-муқоисаи нишондиҳандаҳои эълонияҳои (ҳисоботи) андоз бо нишондиҳандаҳои давраҳои ҳисоботии гузашта ва нишондиҳандаҳои андозсупорандагони шабеҳи фаъолият;

-мутобиқати даромади умумии дар эълонияҳои андоз даромад (андоз аз ғоида), андоз аз арзиши иловашуда, андози низоми содакардашуда дарҷшуда нисбат ба маълумотҳои дар анбори электронӣ дар маҳзани барномаи компютери Системи муттаҳиди идоракунии иттилоотии андоз (СИА) ҷой дошта, вобаста ба таҳвили молҳо;

-асоснокии маълумот оид ба таҳвили молҳои дар ҳисобнома – фактураи андоз аз арзиши иловашуда дарҷ гардида ва муқоисаи онҳо бо маълумоти барномаи анбори электронӣ;

-ба ҳисоб нагирифтани амалиёт аз рӯи ҳисобнома – фактураҳои андоз аз арзиши иловашуда ва маблағи андози он, бинобар сабаби бо андозсупорандаи бемасъулият анҷом додани амалиётҳо;

-асоснокии баҳисобгирии андоз аз арзиши иловашуда дар доираи амалиётҳои андозбандишаванда, аз ҷумла баҳисобгирии андоз аз арзиши иловашуда вобаста ба воридоти молҳо;

-мутобиқати маълумотҳои омории ва омори гумрукӣ, андозсупорандагони ҳамшабеҳи фаъолият, аз ҷумла вобаста ба нархҳои бозорӣ нисбат ба маълумоти дар эълонияҳои андоз

дарчшуда, дар давраҳои муайяни андоз;

-тибқи талаботи Кодекси андоз баҳодиҳии моҳияти иқтисодӣ доштан ва ё надоштани амалиёти анҷомдодашуда бо мақсадҳои андозбандӣ;

-баррасии асоснокии истифодаи имтиёзҳои (тарҳҳои) андозӣ, эътимоднокии таркиби хароҷотҳо ва дигар таҳриҳои андозӣ;

-баҳодиҳии нишондиҳандаҳои ҳисоботи муҳосибӣ бо эъломияҳои андоз аз нуқтаи назари мутобиқати маълумоти дар мақомоти андоз мавҷудбуда ва маълумот оид ба фаъолияти молиявӣ – хоҷагидорӣ андозсупоранда, ки аз дигар манбаҳо дастрас шудааст;

-дигар ҳолатҳои (маълумоти) барои иҷрои пурра ва саривақтии уҳдадорӣ ба андоз алоқаманд.

10. Назорати камералӣ бо тартиби муқаррарнамудаи қонунгузорӣ андоз, метавонад нисбати дигар ҳуҷҷатҳои ба андозбандӣ (ё объектҳои андозбандӣ) алоқаманди андозсупоранда гузаронида шавад, ки пешниҳоди он тибқи талаботи қонунгузорӣ барои андозсупоранда ҳатмӣ мебошад.

11. Назорати камералӣ дар асоси маълумоти аз мақомоти давлатӣ ва дигар сарчашмаҳо ҷамъоварӣ шуда, дар муқоиса бо ҳисоботи пешниҳоднамудаи андозсупорандагон гузаронида шуда, мутобиқ ба талаботи моддаи 42 Кодекси андоз маълумотнома ва ҷадвалҳои таҳлилӣ (замимаҳо) ҳатман бо шарҳи асосноккардашуда, тартиб дода мешавад.

Агар дар шарҳи маълумотномаи (ҷадвалҳои таҳлилӣ) назорати камералӣ асоснокии манбаҳои илова ошкоргардида пурра бо муқаррароти Кодекси андоз ва қонунгузорӣ амалкунанда дарҷ карда нашаванд, огоҳиномаи назорати камералӣ безътибор дониста мешавад.

12. Огоҳинома, маълумотнома ва ҷадвалҳои таҳлилӣ (замимаҳо) ба он аз натиҷаи назорати камералӣ дар шакли ҳаттӣ ё электронӣ тавассути ҳуҷраи андозсупоранда, инчунин тавассути СМС паёмакҳо ва дар сурати ҷой доштани зарурият тавассути почта ба суроғаи ҳуқуқии (ё ҷои истиқомати) андозсупоранда ирсол карда мешаванд.

13. Огоҳинома аз натиҷаи назорати камералӣ метавонад ба намояндаи ваколатдори андозсупоранда, пешниҳод (ирсол) карда шавад. Дар огоҳиномаи назорати камералӣ гирифтани дастхати андозсупоранда ҳатмӣ намебошад.

14. Худдорӣ ва ё ин, ки даст кашидани андозсупоранда (ё намояндаи ваколатдори ӯ) аз гузоштани имзо ва ё аз устои шахшии

андозсупоранда, маъноӣ қабул нагардидани маводҳои назорати камералиро надошта, новобаста аз он бо риояи тартиби муқарраргардида маводҳои назорати камералӣ аз ҷониби мақомоти андоз баррасӣ карда мешавад.

15. Андозсупоранда уҳдадор аст, ки дар давоми 10 рӯзи тақвимӣ аз санаи ирсоли огоҳинома ба мақомоти андоз мустақилона эълومияи иловагии андозро пешниҳод намуда, номутобиқатиҳои ҷойдоштаро мустақилона бартараф намояд, ё ин ки тавзеҳоти хаттӣ бо дарҷи асоснокӣ, бо истинод ба бандҳо, қисмҳо ва моддаҳои дахлдори Кодекси андоз ва дигар санадҳои меъёрию ҳукукии соҳаи андозро пешниҳод намояд.

16. Дар ҳолатҳои мавҷуд будани сабабҳои узрнок - ба монанди бемории бистарии шахси масъул ё фарзандони ӯ, хешони наздики ӯ, сафари хизматӣ (берун аз Ҷумҳурии Тоҷикистон) қарор доштани шахси масъул ва ҳолатҳои дигари шабех, муҳлати иҷрои огоҳинома метавонад, дар асоси мурочиати асосноки андозсупоранда ва гузориши роҳбари мақомоти андоз то 20 рӯзи тақвимӣ тамдид карда мешавад.

17. Агар аз ҷониби андозсупоранда пас аз гирифтани (тавассути ҳуҷраи электронӣ ва ё СМС паёмнок ирсоли) Огоҳинома ва ҷадвалҳои таҳлилӣ аз натиҷаи назорати камералӣ дар давоми то 10 рӯзи тақвимӣ ба эълумияҳои андоз тағйироти дахлдор ворид карда нашавад ва (ё) тавзеҳоти асоснок пешниҳод нагардад, мақомоти андоз ба андозсупоранда Огоҳиномаи такрорӣ (тибқи шакли Замимаи №3) барои дар муҳлати то 5 рӯзи қорӣ ислоҳ намудани номутобиқатиҳои ҷойдошта ирсол менамояд.

18. Корманди мақомоти андоз, ки назорати камералиро мегузаронад, уҳдадор аст, ки тавзеҳот ва ҳуҷҷатҳои пешниҳоднамудан андозсупорандаро таҳлил ва баррасӣ намуда, дар сурати асоснок ва мутобиқ ба муқаррароти Кодекси андоз будани тавзеҳот, бо риояи талаботи ҳамин Тартиб онро ба инобат гирад. Аз натиҷаи назорати камералӣ қарор қабул карда намешавад.

19. Аз натиҷаи баррасии тавзеҳоти пешниҳоднамудан андозсупоранда ва гузаштани 5 рӯзи қорӣ аз санаи пешниҳоди (ирсоли) огоҳиномаи дуюм, чунин хулосагuzорӣ карда мешавад:

- тавзеҳоти хаттии андозсупоранда тибқи талаботи қонунгузориҳои андоз баррасӣ гардида, дар сурати асоснок будан (қисман асоснок будан), пурра (қисман) ба инобат гирифта мешавад;
- тавзеҳоти андозсупоранда бинобар сабаби асоснок набудан ба

инобат гирифта намешавад;

- дар сурати норозӣ будани андозсупоранда аз натиҷаи назорати камералӣ (ба истиснои назорати камералии автоматӣ), санҷиши сайёри андоз вобаста ба мавзӯи назорати камералӣ таъин карда мешавад.

20. Натиҷаи баррасии тавзеҳоти андозсупоранда бо қабули Хулосаи асоснок барасмият даровардашуда, ба инобат гирифтани, қисман ба инобат гирифтани ва ё ба инобат нагирифтани тавзеҳот бо моддаҳои дахлдори Кодекси андоз асоснок карда мешавад, аз ҷумла:

- агар маблағи аз натиҷаи назорати камералӣ эҳтимолан ҳисобшудаи андозҳо зиёда аз 200,0 ҳазор сомони ро ташкил намоёнд, асоснокии тавзеҳоти андозсупоранда бо пешниҳоди Хулосаи сардорони раёсатҳои дахлдори Дастгоҳи марказӣ дар якҷоягӣ бо мақомоти ҳудудии андоз, ки назорати камералиро гузаронидааст, тибқи тартиби муқарраргардида ба Раиси Кумитаи андоз пешниҳод карда мешавад;

- танҳо пас аз тартиб додани Хулоса ва мувофиқа гардидани он, қайдҳои дахлдор оид ба натиҷаи баррасии тавзеҳоти андозсупоранда ба барномаи СИА “Назорати камералӣ” ворид карда мешавад.

20.1. Ҳангоми дар муддати 5 рӯзи корӣ пас аз ирсоли огоҳиномаи дуум, аз натиҷаи назорати камералӣ (ба истиснои назорати камералӣ тавассути маълумотҳои системаи иттилоотӣ) андозсупоранда уҳдадорӣ андозии худро иҷро накунад, чунин андозсупоранда тибқи талаботи моддаҳои 41, 47, 82 ва 83 Кодекси андоз барои таъини санҷиши сайёри андоз ба меъёрҳои хавфҳо дохил карда мешавад.

21. Ворид накардани Огоҳинома, маълумотнома ва ҷадвалҳои таҳлилӣ назорати камералӣ ва дигар маводҳои алоқаманд ба назорати камералӣ, ки ворид намуданашон ба барномаи СИА ҳатмист, асос барои бекор намудани натиҷаҳои назорати камералӣ гардида, нисбати корманди (кормандони) масъули мақомоти андоз, ки Тартиби муқарраргардидаро риоя накардааст (накардаанд), ҷораҳои қатъии интизомӣ андешида мешавад.

22. Ҷиҳати ҳифзи ҳуқуқи манфиатҳои худ вобаста ба маводи назорати камералӣ андозсупоранда метавонад машваратчӣ ё шахси дигарро ҳамчун намоянда дар асоси ваколатнома бо тартиби муқаррарнамудаи қонунгузорӣ, дар баррасии маводҳои назорати камералӣ ҷалб намоёнд.

III. Маҳдудияти назорати камералӣ

23. Ҷиҳати пешгирӣ намудани эҳтимолияти қабули огоҳиномаҳои беасос аз натиҷаи назорати камералӣ, пешгирии такрорёбии назорати камералӣ ва канорагирӣ намудан аз ба миён омадани ҳолатҳои баҳснок бо андозсупорандагон ҳангоми гузаронидани назорати камералӣ маҳдудиятҳои зерин муқаррар карда мешаванд:

1) Назорати камералӣ дар рафти санҷиши сайёри андоз ва мониторинги андозӣ, инчунин барои дав्राҳои қаблан гузаронидашудаи санҷиши сайёри андоз ва мониторинги андоз, манъ аст.

2) Назорати камералӣ дар фаъолияти андозсупорандагон, ки қаблан таҳти назорати камералӣ қарор дода нашудааст, дар 6 моҳи пайдарпай на зиёда аз 1 маротиба гузаронида шуда, такроран гузаронидани он манъ аст.

3) Ҳисоботи (эълomiaҳои) андози хоҷагиҳои деҳқонии бе таъсиси шахси ҳуқуқӣ, ки қаблан таҳти назорати камералӣ қарор дода нашудааст, дар як сол як маротиба таҳти назорати камералӣ қарор дода мешаванд.

4) Кормандони мақомоти андоз ҳуқуқи такроран амалӣ намудани назорати камералии эълomiaҳои як намуди андоз ва барои ҳамон як давраи андозро (ҳисоботиро) надоранд. Дар сурати ҷой доштани далелҳои асосноки қонунвайронкуниҳои андоз вобаста ба ин дав्राҳои андозӣ, ки ҳангоми гузаронидани назорати камералӣ ба инобат гирифта нашудаанд, барои гузаронидани дигар шаклҳои назорати андоз сардори мақомоти ҳудудии андоз ба Раиси Кумитаи андоз гузориши дахлдор пешниҳод менамоянд.

5) Барои дав्राҳои, ки санҷиши сайёри андоз гузаронида шудааст, гузаронидани назорати камералӣ манъ аст. Дар сурати ҷой доштани далелҳои асосноки қонунвайронкуниҳои андоз вобаста ба дав्राҳои андозии таҳти санҷиш қарор дода шуда, тибқи гузориши мақомоти ҳудудии андоз Раиси Кумитаи андоз метавонад санҷиши такрории андозро барои ҳамон давра таъин намояд.

6) Назорати камералӣ дар фаъолияти андозсупорандагони зерин дар мувофиқа бо Кумитаи андоз гузаронида мешавад:

- дар фаъолияти андозсупорандагоне, ки дар доираи маблағҳои грантӣ (кредитӣ) фаъолият менамоянд;

- дар фаъолияти корхонаҳои калони истеҳсоли ва воҳидҳои алоҳидаи онҳо, ки аз ҳисоби сармоягузориҳои хориҷӣ ва ватанӣ

таъсис ёфтаанд ва (ё) дар доираи Созишномаҳои сармоягузори маъқулдонистаи Ҳукумати Ҷумҳурии Тоҷикистон фаъолият менамоянд;

- дар фаъолияти бонкҳо, ширкатҳои қарзӣ, ташкилотҳои амонатии қарзии хурд, инчунин дар воҳидҳои алоҳидаи онҳо, ташкилотҳои суғуртавӣ ва корхонаҳои сохтмонӣ;

- дар фаъолияти воҳидҳои алоҳидаи андозсупорандагони тобеи Раёсати андози андозсупорандагони калон, ки дар дигар нозиротҳои андози шахру ноҳияҳо дар баҳисобгирӣ гузошта шудаанд.

7) Огоҳинома аз натиҷаи назорати камералии эълomiaҳои (ҳисоботи) андозсупорандагон, ки эҳтимолияти аз 200 ҳазор сомонӣ зиёд ошкор шудани андозхоро доранд, дар мувофиқа бо Кумитаи андоз ба барномаи СИА «Назорати камералӣ» ворид карда мешаванд.

24) Дар сурати ба миён омадани зарурият, бо мақсади ба танзим даровардани назоратҳои камералӣ, пешгирии баҳсҳои андозӣ ва маҳдуд намудани даҳлат ба фаъолияти субъектҳои соҳибкорӣ, бо фармоишҳои дахлдори Кумитаи андоз метавонад вобаста ба низомҳои андозбандии фаъолият ва ё соҳаҳои алоҳидаи фаъолият, маҳдудиятҳои иловагӣ пешбинӣ карда шавад.

IV. Ҷавобгарӣ

25. Тибқи тартиби муқаррарнамудаи моддаҳои 33 ва 159 Кодекси андоз андозсупоранда аз рӯи натиҷаи назорати камералӣ ҳуқуқи шикоят намуданро ба мақомоти болоии андоз ва ё суд дорад.

26. То лаҳзаи аз ҷониби Кумитаи андоз ё мақомоти судӣ баррасӣ гардидани шикояти андозсупоранда, қисми маблағи аз ҷониби андозсупоранда эътирофгардидаи уҳдадориҳои андозӣ, ба буҷет пардохт карда мешавад.

27. Барои риоя накардани муқаррароти Кодекси андоз ва талаботи Тартиби мазкур, аз ҷумла саривақт дохил накардани эълomiaҳои иловагии андоз аз натиҷаи назорати камералӣ ба ҳисобварақаҳои андозсупорандагон, тартиб надодани парвандаҳои назорати камералӣ, баромадан аз доираи ваколатҳои мансабӣ ҳангоми гузаронидани назорати камералӣ ва дигар амалҳо, ки боиси поймол шудани ҳуқуқҳои андозсупорандагон дар ҷараёни гузаронидани назорати камералӣ мегарданд, шахсони масъул ба ҷавобгарӣ кашида мешаванд.